




*Parroċċa Qalb Bla Tebġha  
Ta' Marija  
Burmarrad*

Tel: 21573045/ mobile: 77622275 Fax:21578118  
www.parroċċaburmarrad.com  
email:kappillan@parroċċaburmarrad.com  
<https://www.facebook.com/parroccaburmarrad>

**LEHEN IL-PARROĊĊA - Ottubru 2015 - Nru. 389**



*Bead  
by Bead:  
Meditations  
on the  
Holy Rosary*

## Il-Kelma tal-Kappillan

Gheżież,

**N**istgħu ngħidu li qegħdin nerġgħu naqbd u r-rutina tal-ħajja, wara sajj sħun! Pero' kollox hemm iż-żmien tiegħu. It-tfal reġgħu bdew l-iskola, il-gurnata bdiet tiqsar u tant affarijiet oħra. F'dan ix-xahar t'Ottubru l-Knisja tpoġġi quddiemna l-figura ta' Marija. U propju xtaqt naqsam magħkom l-istorja ta' devozzjoni li qiegħda tinxtered minħabba d-devozzjoni tal-Papa Frangisku li għandu lejn ix-xbieha tal-Madonna tal-Għoqod.

Dan l-isem huwa ta' ċerta devozzjoni lejn Marija. Din il-pittura kienet impittra minn Ġorġ Melkior Schmidtner u tinsab għo Knisja fil-Bavarja, għewwa l-Ġermanja. F'dan il-kwadru, Marija tidher bil-wieqfa fuq fellu ta' qamar u mdawwra mill-aṅġli, bl-Ispirtu s-Santu jittajjar fuq ċirku ta' kwiekeb waqt li hija tħoll l-għoqod ta' faxxa bajda twila, waqt li tishaq b'saqajha s-serp. Is-serp jirrapreżenta lix-xitan u l-pożizzjoni ta' Marija twettaq il-profesija tal-Ġenesi.

X'rabta għandu mela l-Papa Frangisku ma' din ix-xbieha? Wara li hu kien superjur tal-Ġiżwiti fl-Argentina, huwa kien mar il-Ġermanja sabiex jgħaddi xi żmien jistudja f'istitut tal-Filosofija. Waqt li kien hemm kien ra din ix-xbieha u kibret id-devozzjoni tiegħu lejn il-Madonna. Kien xtara kartolina tagħha u wara xi żmien reġa' lura fl-Argentina. Meta huwa sar Isqof u aktar tard Arcisqof huwa xerred id-devozzjoni lejn din il-Madonna. Nistgħu ngħidu li din id-devozzjoni nfixxet mal-Amerika t'Isfel. Huwa kien ordna wkoll li jinħadem kalċi b'din ix-xbieha ta' din il-Madonna li hu ppreżenta lill-Papa Benedittu XV1.

L-immagini ta' Marija li tħoll l-għoqod kienet u għadha tiġi meqjuma ħafna fl-Argentina u l-Brazil, fejn huma bosta l-Knejjes u Kappelli li jgħożżu din id-devozzjoni. Din hi t-talba lil Marija miktuba mill-Kardinal JM Bergoglio, illum Papa Frangisku.

**Qaddisa Marija, mimlija bil-prezenza ta' Alla l-jiem kollha ta' ħajtek, inti lqajt bl-umilta' kollha r-rieda tal-Missier, u x-Xitan qatt ma kellu l-ħila jorbtok bit-taħwid tiegħu!**

**"Inti, darba, ndaħlt għalina ma' lbnek fid-diffikultajiet tagħna, u, kollok ħniena u sabar, tajtna eżempju ta' kif inħollu l-għoqod ta' ħajjitna. Billi tibqa' għal dejjem ommna, inti thejji u turi aktar biċ-ċar l-għoqod li jgħaqqduna ma' Alla. Qaddisa Omm, Omm Alla u Ommna, lilek, li tħoll b'qalb ta' omm l-għoqod ta' ħajjitna, aħna nitolbu sabiex tieħu f'idejk lil...**

(semmi l-persuna li għaliha qed titlob) u li teħilsu/teħlisha mill-għoqiedi u taħwid li bihom l-Għadu jhebb għalina. Permezz tal-grazzja tiegħek, tal-intercessjoni tiegħek u tal-eżempju tiegħek, eħlisna minn kull ħażen, ja Ommna, u hollilna l-għoqod li jzommuna mill-għaqda tagħna ma'Alla, sabiex ħielsa minn kull dnuh u ħażen, nistgħu narawH madwarna, ikollna qalbna magħquda miegħU, u nistgħu naqduh dejjem f'ħutna kollha. Ammen."

Tkunu mberkin!

P. Joseph Mamo ofm.Conv.

## World Hospice and Palliative Care Week

**D**in is-sena fl-10 u l-11 t'Ottubru, mad-dinja kollha se tigi ċelebrata l-World Hospice and Palliative Care Week. Dan isir biex jiżdied l-għarfien fuq il-kura palljattiva li tingħata lill-persuni morda bil-kanċer, motor neuron disease u mard serju ieħor. Lokalment, dawn is-servizzi jiġu offruti mill-Hospice Malta. Il-Hospice tara 'l fuq minn elf pazjent fis-sena u familjari tagħhom. L-għan tal-Kura Palljattiva hu li jtaffi l-uġieġ u sintomi oħra tal-marda u jtejjeb il-kwalita' tal-ħajja tal-pazjenti, kif ukoll li jingħata appoġġ lill-familjari tagħhom li jkunu għaddejjin minn dawn il-mument diffiċli. Dawn is-servizzi jiġu offruti kollha mingħajr ħlas.

Għalhekk is-Sibt 10 t'Ottubru filgħaxija u l-Hadd 11 t'Ottubru voluntiera u membri tal-Hospice Malta se jkunu fuq iz-zuntier tal-Knisja tagħna sabiex iqassmu rikordju tal-gurnata kif ukoll jilqgħu xi donazzjonijiet.

Wiehed ukoll jista' jgħin billi jibgħat donazzjoni fuq 50618180 għal 4.66 euro, 50618997 għal 6.99 euro jew 50619290 għal 11.65 euro. Grazzi

# HAJJA U HIDMA - Ottubru 2015

## **Il-Ħamis 1 Jum l-Anzjani. Bidu tax-xahar iddedikat lil Madonna tar-Rużarju.**

Issir l-Adorazzjoni fis-Seminarju tal-Virtu' b'talb għall-vokazzjonijiet sacerdotali u reliġjużi. Tluq f'nofs in-nhar.

L-ewwel Jum tat-Tridu ta' San Frangisk. Fis-6.30pm – Rużarju quddiem Ġesu' Sagramentat u Barka Sagramentali.

Fis-7.00pm – Quddiesa bil-ħsieb tal-Ewwel Jum tat-Tridu ta' San Frangisk, immexxija minn P.Thomas Calleja ofm Conv. Janima l-kant il-Grupp Rising Sun.

## **Il-Ġimgħa 2 It-Tieni Jum tat-Tridu ta' San Frangisk.**

Fis-6.30pm – Rużarju quddiem Ġesu' Sagramentat u Barka Sagramentali.

7.00pm – Quddiesa bil-ħsieb tat-Tieni Jum tat-Tridu ta' San Frangisk, immexxija minn P.Thomas Calleja ofm. Conv. Janima l-kant il-grupp Creation. L-Ewwel Ġimgħa tax-xahar. Inġeddu l-konsagrazzjoni tagħna lil Qalb Imqaddsa ta' Ġesu'.

## **Is-Sibt 3 It-Tielet Jum tat-Tridu ta' San Frangisk.**

- 6.00pm – Rużarju u adorazzjoni quddiem Ġesu' Sagramentat u Barka Sagramentali. Fis-7.00pm – Quddiesa bil-ħsieb tat-Tielet Jum tat-Tridu ta' San Frangisk, immexxija minn P.Thomas Calleja ofm Conv. Janima l-kant il-Kor Parrokkjali 'Hlewwa ta' Marija'. Fi tmiem il-Quddiesa jiġi ċcelebrat it-Transitu' ta' Missierna San Frangisk.
- L-Ewwel Sibt tax-xahar. Inġeddu l-konsagrazzjoni tagħna lil Qalb Bla Tebġha ta' Marija.
- Bejn l-10.00am u 12.00pm tkun miftuħa l-librerija.
- F'dan il-weekend isir il-Bazaar b'risq il-Festa Titulari.

## **Il-Ħadd 4 Jum is-Solennita' ta' Missierna San Frangisk u Jum l-Ambjent.**

9.30am – Fuq iz-zuntier isir it-Tberik tal-Annimali fl-okkażjoni tal-Festa ta' San Frangisk.

6.30pm – Kuruna Frangiskana quddiem Ġesu' Sagramentat u tingħata l-Barka Sagramentali.

7.00pm – Quddiesa Solenni mmexxija mill-Komunita' Frangiskana, fejn isir il-ħsieb minn P.Thomas Calleja ofm.Conv. Janima l-kant il-Kor Parrokkjali 'Hlewwa ta' Marija'. Ikompli l-Bazaar tul il-Ġurnata kollha b'risq il-Festa Titulari.

## **It-Tnejn 5 Illum il-Festa ta' Santa Fawstina.**

**It-Tlieta 6** Tibda it-tieni parti tal-Kapitlu Provincjali fejn jiġi imfassal il-proġett tal-erba' snin li ġejjin u jiġu eletti is-superjuri u l-kapillani tal-kunventi u l-parroċċi

tagħna.

**L-Erbgħa 7 Festa tal-Madonna tar-Rużarju.**

Fis-6.30pm – Rużarju quddiem Ġesu' Sagramentat u tingħata l-Barka Sagramentali. Fis-7.00pm – Hsieb waqt il-Quddiesa.

**Is-Sibt 10 Jum Dinji tas-Saħħa Mentali.**

**Il-Ħadd 11 Jum it-Tagħlim Nisrani u Jum in-Nanniet.**

F'dan il-week-end Voluntiera tal-Hospice Malta jkunu fuq iz-zuntier tal-Knisja biex iqassmu rikordji u jilqgħu donazzjonijiet. Ara d-dettalji f'paġna 3.

**Il-Ħamis 15** Pellegrinaġġ għas-Santwarju tal-Madonna tas-Saħħa fir-Rabat **Malta.** Tluq minn ħdejn il-Knisja fid-9.00am. Biljetti minnġhand il-Helpers tas-soltu, jew ħallu isimkom fis-sagristija. Thallux għall-aħħar.

**Is-Sibt 17 u l-Ħadd 18 Jum il-Missjonijiet.** Il-ġbir kollu jmur għall-Missjonijiet. Infakkru wkoll fl-Envelopes li tqassmu sabiex iġġibuhom magħkom.

**Is-Sibt 24 u l-Ħadd 25 Jum il-Bibbja.**

Ġabra speċjali b'risq il-Parroċċa tagħna. Tinsewx iddawwru l-Arlogg għall-ħin tax-xitwa. Minn għada t-Tnejn il-quddies ta' fil-għaxija jibda jkun fis-6.15pm.

**It-Tnejn 26** Minħabba li qlibna għall-ħin tax-Xitwa, id-Duttrina tibda ssir fl-4.30pm. Huwa obligu u dmir tal-Ġenituri li jibgħatu lill-uliedhom għat-Tagħlim tad-Duttrina u wkoll li jibgħatuhom fil-ħin.

**It-Tlieta 27** Fil-5.15pm – Tibda l-adorazzjoni tal-Ħniena Divina.

***I l-Papa Franġisku għadu kemm wassal lid-Dinja kollha d-dokument dwar il-harsien tal-Ambjent, ispirat minn San Franġisk ta' Assisi. Huwa sejjah dan id-dokument bl-isem: LAUDATO SI' – TKUN IMFAHĦAR MULEJ, isem mehud mill-Innu tal-Krejturi li l-Qaddis ta' Assisi niseg. Inħallu din l-Enciklika tqajjem fina aktar kuxjenza favur l-Ambjent.***

# *Ruhi bil-ghatx ghalik*


(Mehud mill-ktieb *Ferejtni* ta' Patri Piju Sammut)

**F**il-ħajja ta' kull bniedem hemm waqt twil jew qasir.....ta' skiet. Mument fejn il-bniedem isib ruhu waħdu miegħu innifsu. Forsi jkun f'qiegħ ta' sodda. Forsi jkun għadu kif sema' bil-mewt ta' xi hadd li ħabb. Forsi meta ta' ħamsin sena jagħraf li ħajtu kienet bla sens. Forsi meta jinduna li ż-żwieg tiegħu qiegħed jitfarrak.

Waqt wiehed importanti fejn jaqgħu l-illużjonijiet kollha, fejn madwarek ma tarax ħlief tifrik. Waqt wiehed importanti fejn għall-ewwel darba, forsi, il-velu bejneq u bejn Ġesu' Kristu jitneħħa u f'daqqa waħda tisma' lehen kwiet ikellmek. Mument ta' skiet gewwieni.


Frangisk t'Assisi, meta ltaqa' ma' dak l-imgiddem u ra l-gdiem tan-nuqqas ta' mħabba ġo fih, lagħab ħajtu kollha f'waqt wiehed....jaħrab? jew...jersaq u jgħannqu miegħu? Il-Konti Frangisku ta' Borgia baqa' mbellah meta ra quddiemu l-ġisem mejjet tar-Regina ta' Spanja – kienet tant sabiħa...darba. Iddeċieda li jaqdi Sbuħija li ma tintemm qatt! Disa' xhur dam f'ħabs mudlam Patri Ġwann tas-Salib – abbandunat minn kulhadd, il-holm tiegħu kollu mkisser.....titwieled f'qalbu l-poezija u l-Għanja ta' mħabba.

Tista' taħtaf dan il-waqt u timtela bl-Ispirtu s-Santu. Tista' tħallih għaddej u tingħalaq f'disperazzjoni siekta jew miftuħa. Għax dan hu l-waqt li tiġi mogħtija lilek



b'xejn il-gawhra prezzjuża, ir-rigal t'Alla... 'Kieku inti kont taf id-don t'Alla...' Ġesu' qal lis-Samaritana.

Waqt wiehed. Waqt fundamentali. Fejn tista' t'hoos fuq livell profund l-Ispirtu s-Santu...dak li jgħidlek kemm tenerezza Alla għandu għalik...dak li jimliek bil-mogħdrija lejך innifsek u lejך hajtek kollha...dak li jgħallmek tiegħu paċenzja bik innifsek. Hu jafna aktar milli aħna nafu lilna nfusna. Hu jagħtina l-garanzija tal-ħajja ta' dejjem. Hu jagħmilna qaddisin. Hu l-wahdieni li jifthilna qalbna berah daqs dik ta' Kristu.



U hekk nindunaw li kolloxx, anki t-tifrik, anki l-krizi, anki t-taħwid li għibna b'idejna stess għandu sens. U hekk tibda tgħix fiH...ħajja għdida. Bla illużjonijiet. U hekk tkun tista' tibda toqgħod miegħek innifsek. U fuq kolloxx toqgħod miegħU. U dduq il-hlewwa tal-kumpanija tiegħu.

Hu l-waqt li tagħraf – forsi għall-ewwel darba – li fi Kristu aħna rebbieha!

# Tajjeb Tkun Taf

- ❑ Infakkru li l-Kappella minn dan ix-xahar qed tkun miftuħa kull nhar ta' Tlieta BISS, mid-9.00am sa nofsinhar, fiċ-Ċentru Parrokkjali li jinsab fi Triq P. Wistin Magro. Insibu ftit ċans biex immorru nżuruH.
- ❑ Infakkru lil ġenituri li hu obbligu u dmir tagħhom li jibgħatu lil uliedhom għat-Tagħlim tad-Duttrina. Infakkru li sa kemm naqilbu l-ħin għal dak tax-xitwa, il-ħin tad-duttrina hu fil-5.30pm. Importanti li tibgħatuhom fil-ħin.
- ❑ Nifirħu u nawguraw lil Patri Ġoġ Zammit li huwa l-Ministru Provinċjal il-Ġdid u lid-Definituri tiegħu.  
Vigarju Provinċjal – P. Colin Sammut  
Segretarju Provinċjal – P. Josef Pace  
Definitur – P. Christopher Galdes  
Definitur – P. Andrew Galea  
Nitolbu għalihom li għal dawn l-erba' snin li ġejjin ser imexxu l-Provinċja tagħna.
- ❑ Grazzi lil Ex Ministru Provinċjal P. Alfred Calleja u lid-Definitorju tiegħu li mexxew lil Provinċja tagħna f'dawn l-erba' snin li għaddew.
- ❑ Infakkru fl-Envelopes tal-Missjoni li tqassmu mal-Lehen il-Parroċċa, sabiex tpoġġu l-offerta tagħkom bħala familja u gġibuh il-Parroċċa biex jintbghatu l-Uffiċċju Missjunarju.
- ❑ Fl-Envelope l-ABJAD hemm lista sabiex tniżzlu l-ismijiet tal-għeżiež mejtin tagħkom u gġibuhom sal-Ġimgħa 6 ta' Novembru. Infakkru li l-Quddiesa ta' filgħaxija kull nhar ta' Ġimgħa matul ix-xahar ta' Novembru tkun offruta għalihom.
- ❑ Rużarju fil-beraħ fil-Pjazza ta' quddiem il-Knisja organizzat mill-membri tal-Legjun ta' Marija, matul ix-xahar ta' Ottubru, kull nhar ta' Tnejn fil-5.30pm.